

## МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 91 став (2) од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19 и „Службен весник на Република Северна Македонија“ бр. 152/19, 244/19 и 275/19), министерот за земјоделство, шумарство и водостопанство донесе

### ПРАВИЛНИК ЗА ДОПОЛНУВАЊЕ НА ПРАВИЛНИКОТ ЗА ПОБЛИСКИТЕ КРИТЕРИУМИ ЗА ИЗБОР НА КОРИСНИЦИ ПО МЕРКИТЕ ЗА РУРАЛЕН РАЗВОЈ

#### Член 1

Во Правилникот за поблиските критериуми за избор на корисници по мерките за рурален развој („Службен весник на Република Македонија“ бр. 124/11, 80/13, 35/16, 101/17, 162/18 и „Службен весник на Република Северна Македонија“ бр. 100/19 и 215/19) по членот 3-а се додава нов член 3-б кој гласи:

#### „Член 3-б

(1) Поблиски критериуми за избор на корисници за поддршка за поттикнување на земјоделско производство се:

- Доколку корисникот е невработено лице за период поголем од две години до датумот на поднесување на барањето – 15 бодови;
- Доколку 80% од вкупната вредност на инвестицијата се однесува на изградба и/или опремување на затворени/заштитени простори и/или објекти, како и други комерцијални објекти, вклучувајќи внатрешна и надворешна инфраструктура во рамките на земјоделското стопанство со цел за извршување на земјоделското производство и/или опрема за преработка на производи од растително или животинско потекло – 30 бодови;
- Доколку корисникот е индивидуален земјоделец регистриран според Законот за вршење земјоделска дејност – 10 бодови;
- Доколку корисникот е запишан како носител на земјоделско стопанство на денот на поднесување на барањето – 10 бодови;
- Доколку корисникот во деловниот план покаже сопствено финансиско учество од минимум 20% од вкупната вредност на инвестицијата – 20 бодови;
- Доколку корисникот има завршено образование од областа на земјоделството – 5 бодови;
- Доколку корисникот е член на земјоделска задруга – 5 бодови и
- Доколку корисникот е жена со место на живеење во рурални подрачја – 5 бодови.

(2) Најголем број на бодови што може да ги добие корисникот за поддршка за поттикнување на земјоделско производство е 100 бодови.

(3) За да биде прифатлив, корисникот за поддршка за поттикнување на земјоделско производство треба да добие најмалку 60 бодови.”

## Член 2

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 15-1833/1  
30 јануари 2020 година  
Скопје

Министер за земјоделство,  
шумарство и водостопанство,  
**Трајан Димковски, с.р.**